



സകാത്ത് -- പ്രതാനുഷ്ഠാനം

രണ്ട് സംക്ഷിപ്ത സന്ദേശങ്ങൾ

BY

ശൈഖ് അബ്ദുൽ അസീസ് ബിൻ ബാസ്

വിവർത്തനം
കോയക്കുട്ടി ഫാനൂഖി

Published In 2000

The Cooperative Office For Call & Guidance at Al-Badiah

Under The Supervision of The Ministry of Islamic Affairs Endowment Guidance & Propagation

Kingdom of Saudi Arabia - P.O. Box 24932 Riyadh 11456 - Tel. 4330888 - Fax. 4301122



**സകാത്ത് -- പ്രതാനുഷ്ഠാനം
രണ്ട് സംക്ഷിപ്ത സന്ദേശങ്ങൾ**

BY

ശൈഖ് അബ്ദുൽ അസീസ് ബിൻ ബാസ്

വിവർത്തനം

കോയക്കുട്ടി ഫാറൂഖി

ഗ്രന്ഥകർത്താവ്

നാമം : അബ്ദുൽ അസീസ് ബിൻ അബ്ദുല്ലാഹ് ബിൻ അബ്ദുറഹ്മാൻ ബിൻ മുഹമ്മദ് ബിൻ അബ്ദുല്ലാഹ് ആലബാസ്.

ജനനം : സൗദി അറേബ്യയിലെ റിയാദ് നഗരത്തിൽ . ഹിജ്റ 1330 ദുൽ ഹിജ്ജ മാസം.

തന്റെ 16 -ാ മത്തെ വയസ്സിൽ കണ്ണിനു രോഗം ബാധിച്ച് കാഴ്ച നഷ്ടപ്പെട്ടു. ചെറുപ്പത്തിലേ വിശുദ്ധ ഖുർആൻ ഹുദീസ്മമാക്കി. പ്രശസ്തരും അഗ്രഗണ്യരുമായ ഗുരുനാഥന്മാരിൽ നിന്ന് വിദ്യ നേടി.

പ്രധാന ഗുരുനാഥന്മാർ : അശ്ശേഖ് മുഹമ്മദ് ബിൻ അബ്ദുല്ലത്തീഫ്; റിയാളിലെ ഖാസി അശ്ശേഖ് സാലിഹ് ബിൻ അബ്ദുൽ അസീസ്; മക്കയിലെ പ്രശസ്ത പണ്ഡിതനായിരുന്ന അശ്ശേഖ് സഅദ് വഖ്ഖാസുൽ ബുഖാരി;

വിജ്ഞാന സാഗരമായിരുന്ന അശ്ശേഖ് മുഹമ്മദ് ബിൻ ഇബ്രാഹിം ആലുശ്ശേഖിന്റെ കീഴിൽ 10 വർഷക്കാലം നിരന്തരം ചടഞ്ഞുകൂടി ശറഘു വിജ്ഞാനങ്ങൾ മുഴുവനും കരസ്ഥമാക്കി അവിടെ ലോക പ്രശസ്ത പണ്ഡിത പദവിയിൽ എത്തിച്ചേർന്നു.

അലങ്കരിച്ച ഔദ്യോഗിക പദവികൾ :

- ഹി. 1357 മുതൽ 1371 വരെ അൽഖർജ് ഖാസി.
- ഹി. 1372 മുതൽ 1380 വരെ റിയാളിലെ ശരീഅ കോളേജിലെ ഫിഖ്ഹ്, തൗഹീദ്, ഹദീസ് എന്നീ വിഷയങ്ങളുടെ പ്രഫസർ.
- ഹി. 1381 മുതൽ 1390 വരെ മദീനാ യൂണിവേഴ്സിറ്റി വൈസ് ചാൻസലർ. പിന്നീട് ശൈഖ് മുഹമ്മദ് ബിൻ ഇബ്രാഹിം ആലുശ്ശേഖ് നിര്യാതനായപ്പോൾ ഹി. 1395 വരെ ചാൻസലർ പദവി.

- ഹി. 1395 ൽ രാജ കുൽപന പ്രകാരം ദാവൂൽ ഇഫ്തായുടെ പ്രസിഡണ്ട് പദവി ഏറ്റെടുത്തു. ഇപ്പോഴും ആ പദവിയിൽ തുടരുന്നു.
- ഹി. 1414 ൽ സൗദി രാഷ്ട്രത്തിന്റെ 'രാഷ്ട്ര മുഹ്തി' യായി അവരോധിക്കപ്പെട്ടിരിക്കുന്നു.

രാഷ്ട്രത്തിലെ ഉന്നത പണ്ഡിത സഭാ മെമ്പർ, ഫത്വാ ബോർഡ് ചെയർമാൻ, മുസ്ലിം വേൾഡ് ലീഗ് സ്മാപക പ്രസിഡണ്ടും സ്കിംഗ് വും, ലോകത്തെ പള്ളികാര്യങ്ങളുടെ ഉന്നത സഭാ പ്രസിഡണ്ട്, മക്കയിലെ ഇസ്ലാമിക് കർമ്മ ശാസ്ത്ര ഗവേഷണ കമ്മിറ്റി ചെയർമാൻ, മദീനാ യൂണി. സിറ്റി ഉന്നത കാര്യ സഭാംഗം, സൗദി അറേബ്ബ് മത പ്രബോധന ഉന്നതാധികാര കമ്മിറ്റി അംഗം എന്നീ പദവികളും അലങ്കരിക്കുന്നു.

ചെറുതും വലുതുമായി 21 ലധികം ഗ്രന്ഥങ്ങൾ ഇതിനകം അദ്ദേഹം രചിച്ചിട്ടുണ്ട്. ("റിസാലതാനി മുജസതാനി ഫിസ്സുകാത്തി വസ്സൗമി" എന്ന കൃതിയുടെ പരിഭാഷയാണ് നിങ്ങളുടെ കൈകളിലിരിക്കുന്നത്). ലളിത ശൈലിയും ശക്തമായ തെളിവുകളും ഈ ഗ്രന്ഥങ്ങളുടെയെല്ലാം സവിശേഷതയാണ്. അധികവും ഫത്വകളാണ്. ഇവയുടെ സമാഹാരം "മജ്മൂഅ് ഫതാവാവ ലഖാലാത്തും മുതനവ്വിഅ" എന്ന പേരിൽ ദാറുൽ ഇഫ്താ 5 വാല്യങ്ങളിലായി പ്രസിദ്ധീകരിച്ചിട്ടുണ്ട്.

84 വയസ്സ് പ്രായമുള്ള അദ്ദേഹം ഇപ്പോഴും കർമ്മ കുശലനായി മത സേവന രംഗത്തു നിറഞ്ഞു നിൽക്കുന്നു. അല്ലാഹു അദ്ദേഹത്തിനു ആയുരാരോഗ്യം നൽകി അനുഗ്രഹിക്കട്ടെ. ആമീൻ.

പരിഭാഷകൻ

തിയ്യതി
23.5.1414H (7.11.1993)

ഒന്നാം സന്ദേശം

സകാത്തം
സുപ്രധാനമായ ചർച്ച

الرَّسَالَةُ الْأُولَى

في بحوث هامة حول الزكاة

بِسْمِ اللّٰهِ الرَّحْمٰنِ الرَّحِیْمِ

സർവ്വ സത്യതയും അല്ലാഹുവിന്മാത്രം. അന്ത്യ പ്രവാചകൻ മുഹമ്മദി (സ.അ) ലും അവിടുത്തെ കുടുംബത്തിലും അനുചരിലും അല്ലാഹുവിന്റെ കരുണാ കടാക്ഷങ്ങൾ വർഷിക്കുമുമാറകട്ടെ.

മുസ്‌ലിംകളിൽ അധികപേരും അശ്രദ്ധ കാണിക്കുന്ന നിർബന്ധ ദാനമായ സകാത്തിനെക്കുറിച്ച് ഒരു ഉൽബോധനവും ഉപദേശവുമായി ചില വാചകങ്ങൾ കുറിക്കുകയാണ്. വളരെ ഗൗരവഭേദിയ വിഷയമായിട്ടും നിയമമാക്കപ്പെട്ട രൂപത്തിൽ തന്നെ ജനങ്ങൾ സകാത്ത് കൊടുക്കാൻ തയ്യാറാകുന്നില്ല. ഇസ്‌ലാമിന്റെ പഞ്ചസ്തംഭങ്ങളിൽ ഒന്നായ ഇക്കാര്യം നിർവഹിക്കപ്പെടാതെ മതം തന്നെ നിലനിൽക്കുകയില്ല. നബി (സ.അ) യുടെ വചനമാണ് ഇതിനു തെളിവ്.

“അഞ്ച് സ്തംഭങ്ങളിന്മേലാണ് ഇസ്‌ലാം പടുത്തുയർത്തപ്പെട്ടിരിക്കുന്നത്. ആരാധനക്കർഹൻ അല്ലാഹുവല്ലാതെ മറ്റൊരുമില്ലെന്നും, മുഹമ്മദ് (സ.അ) അല്ലാഹുവിന്റെ ദൂതനാണെന്നും സാക്ഷ്യം വഹിക്കുക; നമസ്കാരം ക്രമപ്രകാരം നിലനിർത്തുക; സകാത്ത് നൽകുക; റമളാനിൽ വ്രതമനുഷ്ഠിക്കുക; കഅ്ബയിൽ പോയി ഹജ്ജ് നിർവ്വഹിക്കുക.” (ബുഖാരി , മുസ്‌ലിം).

മുസ്‌ലിംകളുടെ മേൽ സകാത്ത് നിർബന്ധ ഭാക്കിയിരിക്കുക മൂലം അതിരറ്റ നന്മകളും ദട്ടേറ്റ പ്രത്യക്ഷ ഗുണങ്ങളും മുസ്‌ലിം സമൂഹത്തിന് കൈവരിക്കാനാകും. അവരിലെ ദരിദ്രർക്ക് എന്തെന്നില്ലാത്ത ദൊശ്യാസമാണത്. ദരിദ്രരും ധനികരും തമ്മിലുള്ള സ്നേഹ ബന്ധം ഇതിലൂടെ ഉറപ്പി ഉറപ്പിക്കപ്പെടുന്നു. മനുഷ്യ ഹൃദയങ്ങൾ നന്മകൾ കൈമാറുക മൂലം സ്നേഹ ബന്ധത്തിന്റെ പാശത്താൽ ബന്ധിതരാകുമല്ലോ. ഹൃദയം സംസ്കരിക്കപ്പെടുവാനും മനസ്സ് ദൃഢമാകുവാനും അത് ഉതകും. ലുബ്ധ്യം പിശുക്കും അകന്ന് സഭാവ പരിശുദ്ധിയുണ്ടാകും. ഇതെല്ലാം ഇതിന്റെ മഹത്തായ നന്മകളിൽ പെട്ടതാണ്. അതു കൊണ്ടാണ് അല്ലാഹു പ്രഖ്യാപിച്ചത്.

“ ഓ പ്രവാചകരെ, അവരുടെ ധനങ്ങളിൽ നിന്ന് (നിർബന്ധ) ദാനം നീ വാങ്ങുക. അത് അവരെ ശുദ്ധീകരിക്കുകയും സംസ്കരിക്കുകയും ചെയ്യുന്നതാണ്.

(വി.ഖ. 9 : 103)

حُدِّمْنَ أَمْوَالَهُمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلَّ عَلَيْهِمْ

• 103 • الآية 9

إِنْ صَاوَتَكَ سَكَنٌ لَهُمْ وَاللَّهُ سَمِيعٌ عَلِيمٌ ﴿١٠٣﴾

ആശ്രിതരോട് അനുകമ്പയും ഔദാര്യവും അനുവർത്തിക്കാൻ ഒരു മുസ്‌ലിമിനെ സകാത്തത് സജ്ജമാക്കുന്നു. ദൈവാനുഗ്രഹം ഏറ്റെടുക്കുവാനും ഐശ്വര്യം വർദ്ധിക്കുവാനും അത് അവസരമുണ്ടാക്കുന്നു.

അല്ലാഹു പറഞ്ഞു :

“നിങ്ങൾ എന്ത് ചിലവഴിച്ചാലും അവൻ (അല്ലാഹു) അതിന് (പിന്നാലെ) പകരം നൽകുന്നതാണ്. അവൻ ഉപജീവനം നൽകുന്നവരിൽ ഏറ്റവും ഉത്തമനത്രെ.

(വി.ഖ. 34 : 39)

• 39 • الآية 34 وَمَا أَنْفَقْتُمْ مِنْ شَيْءٍ فَهُوَ يُخْلِفُهُ، وَهُوَ خَيْرُ الرَّزُقِينَ ﴿٣٩﴾

അല്ലാഹു പറഞ്ഞതായി നബി (സ.അ) പറയുന്നു :

“ഓ മനുഷ്യ പുത്രോ, ചിലവഴിച്ചാലും നിനക്കു വേണ്ടി നാമും ചിലവഴിക്കുന്നതാണ്”.

ഇങ്ങനെ സകാത്തത് കൊണ്ടുള്ള നന്മകൾ ഏറ്റെടുക്കുന്നു. സകാത്തത് നൽകുന്നതിൽ വീഴ്ച വരുത്തുന്നവർക്കും ലുബ്ധ് കാണിക്കുന്നവർക്കും കനത്ത താക്കീതുകളും വന്നിട്ടുണ്ട്.

അല്ലാഹു പറയുന്നു :

സ്വർണ്ണവും വെള്ളിയും നിക്ഷേപിച്ചു വെക്കുകയും അല്ലാഹുവിന്റെ മാർഗ്ഗത്തിൽ അത് ചിലവഴിക്കാതിരിക്കുകയും

ചെയ്യുന്നവരാരോ, അവർക്ക് വേദനയുററ ശിക്ഷയെക്കുറിച്ച് സന്തോഷവാർത്ത അറിയിക്കുക. അവ നരകാഗ്നിയിലിട്ട് ചുട്ടു പഴുപ്പിച്ചു അത്കൊണ്ട് അവരുടെ നെറികളിലും പാർശ്വങ്ങളിലും മുതുകുകളിലും ചുട്ടു വയ്ക്കപ്പെടുന്ന ദിവസം (അവരെ അറിയിക്കും). നിങ്ങൾ നിങ്ങൾക്കായി സംഭരിച്ചു വെച്ചതാണിത്. അതിനാൽ നിങ്ങൾ നിക്ഷേപിച്ചു വെച്ചിരുന്നത് നിങ്ങൾ തന്നെ ആസ്വദിച്ചു കൊള്ളുക. " (വി.ഖു. 9 : 34, 35)

وَالَّذِينَ يَكْتُمُونَ الذَّهَبَ وَالْوِضْءَ وَلَا يُنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ﴿٣٤﴾ يَوْمَ يُخْتَمُ عَلَيْهِمْ فِي نَارِهِمْ فِتْنَةٌ كُتِبَ عَلَيْهَا هُمُ وَحُوتُهُمْ وَظُهُورُهُمْ هَذَا مَا كَنْتُمْ أَنْفُسَكُمْ فَذُوقُوا مَا كُنْتُمْ تَكْتُمُونَ ﴿٣٥﴾ النورة ٩ آية ٣٤ ، ٣٥

അപ്പോൾ ഏതൊരു ധനത്തിന് സകാത്ത് നൽകുന്നില്ലയോ അതാണ് നിക്ഷേപം. അന്ത്യ നാളിൽ അതിന്റെ ഉടമക്കാണ് ശിക്ഷയും. നബി (സ.അ) അക്കാര്യം വിശദീകരിച്ചുകൊണ്ട് പറഞ്ഞു:

" സ്വർണ്ണത്തിന്റേയും വെള്ളിയുടേയും ഏതൊരുടമയും അതിൽ നിന്നുള്ള (പാവങ്ങളുടെ) അവകാശം നൽകിയിട്ടില്ലയോ, അന്ത്യ നാളിൽ അവ പരത്തി തകിടുകളാക്കി അഗ്നിയിലിട്ട് പഴുപ്പിച്ചു അവന്റെ ചെന്നിയിലും ശരീര ഭാഗങ്ങളിലും മുതുകിലും ചുട്ട് വെയ്ക്കും. തണുത്തു വരുമ്പോൾ വീണ്ടും അപ്രകാരം ആവർത്തിക്കപ്പെടും. നമ്മുടെ കണക്കിലെ അമ്പതിനായിരം ദിവസമുള്ള ഒരു ഘട്ടമാണ് അവിടത്തെ ഒരു നാൾ. ഇത് സ്വർഗ്ഗ, നരകങ്ങളിലേക്ക് മനുഷ്യരെ വേർപ്പെടുത്താനുള്ള വിചാരണക്ക് മുൻപായിരിക്കും. തുടർന്ന് ഒട്ടകം, പശു, ആട് മതലായ നാൽക്കാലികളുടെ സകാത്ത് കൊടുക്കാത്തവർക്കും പരലോകത്ത് കാന്ത ശിക്ഷ ഉണ്ടായിരിക്കുമെന്ന് അവിടുന്ന് അറിയിച്ചു."

പ്രവാചകനിൽ നിന്ന് കുറ്റമറ്റ ഹദീസിൽ ഇപ്രകാരം വന്നിരിക്കുന്നു:

"ദൊൾക്ക് അല്ലാഹു ധനം നൽകി എന്നിട്ടവൻ അതിന്റെ സകാത്ത് നൽകിയില്ല അവന്റെ ധനത്തെ വിചാരണ നാളിൽ രണ്ട് കുറ്റൻ കാളസ്സർപ്പങ്ങളാക്കി രൂപാന്തരപ്പെടുത്തി അവന്റെ കഴുത്തിലണിയിക്കും. അവ ഫണം വിടർത്തി അവനെ ആഞ്ഞു കൊത്തും. എന്നിട്ടവ പറയും : 'ഞാനാണ് നിന്റെ ധനം. ഞാനാണ് നിന്റെ നിക്ഷേപം'. തുടർന്ന് നബി (സ.അ) ഖുർആനിലെ ഈ വചനം പാരായണം ചെയ്തു.

"അല്ലാഹു കനിഞ്ഞുകിയ ധനത്തിൽ പിശുക്ക് കാണിക്കുന്നവൻ അവന്നത് ഗുണകരമാണെന്ന് ധരിക്കേണ്ടതില്ല. പ്രത്യുത അവർക്കെത് ദോഷകരമായി (ഭവിച്ചി)രിക്കും. അവർ പിശുക്കിയ ധനം കൊണ്ട് വിചാരണ നാളിൽ അവർക്കെത് (സർപ്പ മാലയാക്കി) കണ്ഠാഭരണമായി അണിയിക്കും. (വി.ഖു . 3 : 180)

وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَرَابًا
لَهُمْ بَلْ هُمْ سُرُهَاةٌ سَاطُونَ مَا يَبْخُلُونَ مَا يَلْمِزُوهَا يَوْمَ الْقِيَامَةِ
آل عمران 2 آية 180 .

ഒരിയ്യൽപാദിപ്പിക്കുന്ന ധാന്യങ്ങൾ, ഫല വർഗ്ഗങ്ങൾ; മേഞ്ഞു തിന്നുന്ന നാൽക്കോലികൾ; സാർണ്ണം, വെള്ളി എന്നീ നാണയങ്ങൾ; കച്ചവടച്ചരക്കുകൾ എന്നീ നാലു വിഭാഗങ്ങൾക്കാണ് സകാത്ത് നിർബന്ധമായിട്ടുള്ളത്. ഈ നാലു വിഭാഗത്തിനും നിശ്ചിതമായ സകാത്തിന്റെ പരിധി (നിസാബ്) ഉണ്ട്. ആ പരിധിയിൽ കുറഞ്ഞവയ്ക്ക് സകാത്ത് വേണ്ടതില്ല.

കാർഷിക സമ്പത്തിന്റെ നിസാബ്, 5 വസവ് (600 കിലോഗ്രാം) ആകുന്നു. - ഒരു വസവ് പ്രവാചകന്റെ കാലത്തെ 60 സാഅ് ആണ് - (നമ്മുടെ നാട്ടിലെ 60 പറക്ക് തുല്യം വിവർത്തകൻ) ഇക്കണക്കനുസരിച്ചു കാര്യം, മൂന്നിരി, ഗോതമ്പ്, നെല്ല്, ബാർളി, യവം മുതലായവയ്ക്കെല്ലാം 300 പ്രവാചക സാഅ് ആയിരിക്കും നിസാബ്.

ഒരു സാമ്പ് എന്നാൽ ഒത്ത ഒരാളുടെ രണ്ട് കൈകൾ ചേർത്ത് പിടിച്ചുള്ള നിറഞ്ഞ നാല് കോരലുകളാണ്. ഈ കാർഷികകോൽപന്നങ്ങൾ പ്രകൃതിയെ മാത്രം ആശ്രയിച്ചു --മഴ, പുഴ, നീരുറവകൾ മുതലായവയിൽ നിന്ന് വലിയ അധ്വാനവും പരിചരണങ്ങളില്ലാതെ ലഭിച്ചിട്ടു-ള്ളവയാണെങ്കിൽ ആകെ ഉൽപാദനത്തിൽ നിന്ന് 1/10 -പത്തിലൊന്ന്"- (10%) സകാത്തായി നൽകൽ നിർബന്ധമാണ്.

എന്നാൽ യന്ത്ര സാമഗ്രികൾ, പമ്പുകൾ, മോട്ടോർ മുതലായവയും കഠിനാധ്വാനവും മുഖേന ഉൽപാദിപ്പിച്ചവയാണെങ്കിൽ അതിന്റെ ഇരുപതിലൊന്ന് 1/20 (5%) മാത്രമേ സകാത്തായി നൽകേണ്ടതുള്ളൂ. നബി (സ.അ) യിൽ നിന്നുള്ള സ്വഹീഹായ ഹദീസുകളിൽ അങ്ങിനെയാണ് റിപ്പോർട്ട് ചെയ്യപ്പെട്ടിട്ടുള്ളത്.

ആട്, മാട്, ഒട്ടകങ്ങൾ (നാൽക്കാലികൾ) കുള്ള സകാത്തിനെക്കുറിച്ചും സ്വഹീഹായ ഹദീസുകൾ വന്നിട്ടുണ്ട്. അവയുടെ വിശദാംശങ്ങൾ അറിയാൻ ആഗ്രഹിക്കുന്നവർക്ക് പണ്ഡിതന്മാരെ സമീപിക്കാവുന്നതാണ്. ഈ ലേഖനം സംക്ഷിപ്തമാകണമെന്നതിനാൽ അതിവിടെ വിശദീകരിക്കുന്നില്ല.

വെള്ളിയുടെ നിർബന്ധ സകാത്ത് പരിധി 140 മിസ്ഖാൽ (ഒരു മിസ്ഖാൽ = 1-1/2 ദിർഹം) എത്തുമ്പോഴാണ്. (ഏകദേശം 560 ഗ്രാം). സൗദി അറേബ്യൻ ദിർഹം പ്രകാരം ഒരു ദിർഹം 56 റിയാലിനു തുല്യമാണ്.

സർണ്ണത്തിന്റെ നിസാബ് 20 മിസ്ഖാൽ ആണ്. സൗദി ജൂനെഹ് പ്രകാരം 11 ജൂനെഹും 3 'സിബ്'അ' ഉം ആയിരിക്കും. കിലോ ഗ്രാം അടിസ്ഥാനത്തിൽ ഏകദേശം 92 ഗ്രാം വരുന്നതാണ്. ഇവ രണ്ടിൽ (സർണ്ണവും വെള്ളിയും) ഓരോന്നിന്റേയും നിസാബ് എത്തുകയും കൊല്ലം തികയുകയും ചെയ്യുമ്പോൾ 10 ന്റെ 1/4 (അഥവാ 2-1/2%) ആണ് സകാത്ത് നൽകേണ്ടത്.

ലാഭവും മുലധനമായാണ് കണക്കാക്കേണ്ടത്. അതിന്ന് മാത്രം വേറെ പുതിയ വർഷം തികയാൻ കാത്തിരിക്കേണ്ടതില്ല. നാൽക്കാലികളുടെ നിസാബ് എത്തിയശേഷം ഇടക്കാല വർദ്ധനവുണ്ടായാൽ അതിന്ന് കൊല്ലം പൂർത്തിയാക്കാതെ അത്യം അടിസ്ഥാന സമ്പത്തായിത്തന്നെ കണക്കാക്കുന്നതു പോലെയാണിതും ചെയ്യേണ്ടത്.

ഇന്ന് ജനങ്ങൾ നാനയ വിനിയമത്തിനുപയോഗിക്കുന്ന കറൻസികൾക്കും മറ്റും സർണ്ണത്തിന്റേയും വെള്ളിയുടേയും നിയമമാണ് മാനദണ്ഡമാക്കേണ്ടത്. ദിർഹം എന്നോ ദീനാറെന്നോ ഡോളറെന്നോ ഏതു പേരിൽ വിളിക്കപ്പെട്ടാലും അവയ്ക്കെല്ലാം വെള്ളിയുടേയോ അല്ലെങ്കിൽ സർണ്ണത്തിന്റേയോ നിസാബ് എത്തുകയും കൊല്ലം

തികയുകയും ചെയ്താൽ സകാത്ത് നിർബന്ധമായിത്തീരുന്നതാണ്.

വിനിയമ നാണയങ്ങളുടെ നിയമം തന്നെയാണ് സ്ത്രീകൾ അണിയുന്ന സ്വർണ്ണം, വെള്ളി ആഭരണങ്ങൾക്കുമുള്ളത്. അവയ്ക്കും നിസാബ് എത്തുകയും വർഷം തികയുകയും ചെയ്യുമ്പോൾ സകാത്ത് നൽകണം. സാധാരണ ഉപയോഗിക്കുന്നതായാലും അല്ലെങ്കിലും ശരി നമ്പി (സ.അ) യുടെ വചനങ്ങളുടെ പൊതു അർത്ഥസരിച്ച് പണ്ഡിതന്മാരുടെ ഏറ്റവും ശരിയായ വിക്ഷണം അങ്ങിനെത്തന്നെയാണ്.

നമ്പി (സ.അ) പറയുന്നു :

"സ്വർണ്ണത്തിന്റേയോ വെള്ളിയുടേയോ ഏതൊരുമയും അതിന്റെ സകാത്ത് നൽകാതിരുന്നാൽ അന്ത്യനാളിൽ അവ അഗ്നിത്തകിടുകളാക്കി ചൂട് വെക്കും" (മേൽ ഉദ്ധരിച്ച ഹദീസ്).

അപ്രകാരം നമ്പി (സ.അ) യിൽ നിന്നും സ്മിരപ്പെട്ട മറ്റൊരു വചനം :

"ഒരു സ്ത്രീയുടെ കൈകളിൽ രണ്ടു സ്വർണ്ണവളകൾ നമ്പി (സ.അ) കണ്ടപ്പോൾ ചോദിച്ചു. നീ ഇതിന്റെ സകാത്ത് കൊടുത്തിട്ടുണ്ടോ. അവൾ : ഇല്ല. അപ്പോൾ നമ്പി (സ.അ) ചോദിച്ചു. 'അഗ്നിയാലുള്ള രണ്ട്' വളയങ്ങൾ അന്ത്യദിനം നിന്റെ കൈകളിൽ അല്ലാഹു അണിയിക്കുന്നത് നിന്നെ സന്തോഷിപ്പിക്കുമോ.' അപ്പോളവൾ അത് ഊരിയെടുത്ത് ഇതാ ഇവ രണ്ടും അല്ലാഹുവിനും റസൂലിനും (പൊതു വജനാവിലേക്ക്) ഉള്ളതാകുന്നു എന്ന് പറഞ്ഞു നൽകുകയുണ്ടായി" (അബൂദാവൂദ്, നസാഇ, എന്നിവർ 'ഹസൻ' ആയി റിപ്പോർട്ട് ചെയ്തത്.)

ഉമ്മു സലമ (റ.അ) യിൽ നിന്ന് ഉദ്ധരിക്കപ്പെട്ട സ്മിരപ്പെട്ട മറ്റൊരു ഹദീസ് ഇപ്രകാരമാണ്.

"അവർ സ്വർണ്ണത്തിന്റെ തളകളണിഞ്ഞ്കൊണ്ട് നമ്പി (സ.അ) യോട് ചോദിച്ചു. പ്രവാചകരെ, ഇത് (ദൈവ മാർഗ്ഗത്തിൽ ചെലവഴിക്കാതെ സംഭരിച്ചുവെച്ച, ശിക്ഷിക്കപ്പെടാൻ ഹേതുവാകുന്ന നിക്ഷേപമെന്ന് ചുർആനിൽ പറഞ്ഞ) ആ 'കൻസി'ൽ പെടുമോ? അപ്പോൾ അവിടുന്ന് പറഞ്ഞു : സകാത്തിന്റെ പരിധിയിലെത്തുകയും സകാത്ത് കൊടുക്കുകയും ചെയ്തിട്ടുണ്ടെങ്കിൽ അത് കൻസിൽ പെടുകയില്ല" ഈ ആശയത്തിൽ മറ്റു ഹദീസുകളും റിപ്പോർട്ട് ചെയ്യപ്പെട്ടിട്ടുണ്ട്.

ഇനി വിൽപനക്ക് സജ്ജമായ കച്ചവടച്ചരക്കുകളുടെ സകാത്ത് നിർണ്ണയിക്കേണ്ടത് : വർഷാവസാനത്തിൽ കണക്കെടുക്കുക. അതിന്റെ ആകെ മൂല്യത്തിന്റെ 2-1/2 % സകാത്ത് നൽകുക - മൂല്യം യഥാർത്ഥ വിലയോളമോ, കൂടുതലോ, കുറവോ ആയാലും ശരി-. സം: (റ.അ) ഉദ്ധരിക്കുന്ന ഹദീസാണിതിന്ന് തെളിവ്.

അദ്ദേഹം പറഞ്ഞു:

'വിൽപനക്കൊരുക്കിയ കച്ചവടച്ചരക്കുകൾക്ക് സകാത്ത് നൽകണമെന്ന് ഞങ്ങളോട് നബി (സ.അ) കൽപിച്ചിരിക്കുന്നു'. (അബൂ ദാവൂദ്).

ഇതിന്റെ അടിസ്ഥാനത്തിൽ ഭൂമി, കെട്ടിടങ്ങൾ, വാഹനങ്ങൾ, യന്ത്രസാമഗ്രികൾ, മോട്ടോറുകൾ എന്നിങ്ങനെ വിൽപന നടത്താവുന്ന മുഴുവൻ വസ്തുക്കളും അതിലുൾപ്പെടുന്നുവെന്ന് മനസ്സിലാക്കാമല്ലോ.

എന്നാൽ കച്ചവടത്തിനല്ലാതെ വാടകക്ക് വേണ്ടി തയ്യാറാക്കിയ കെട്ടിടങ്ങൾക്കും മറ്റും, അതിന് വർഷത്തിൽ ആകെ കിട്ടുന്ന വാടകയാണ് സകാത്തിനു കണക്കാക്കേണ്ടത്. എന്നാൽ അവയുടെ മൂലധനത്തിന് സകാത്ത് വേണ്ടതില്ല. കാരണം അത് കച്ചവടം ചെയ്യപ്പെടുന്നില്ലല്ലോ.

അപ്രകാരം സ്വന്തം ആവശ്യത്തിനുള്ള വാഹനത്തിനും ടാക്സിക്കും അവ സ്വന്താവശ്യത്തിനു ഉപയോഗിക്കുന്നതിനാലും, കച്ചവടം നടത്താനുള്ളതല്ലാത്തതിനാലും അവക്കും സകാത്ത് കൊടുക്കേണ്ടതില്ല. പക്ഷെ ടാക്സിക്കാരൻ സകാത്തിന്റെ പരിധിക്കപ്പുറം അതുകൊണ്ട് വാടകയിനത്തിൽ സമ്പാദിക്കുന്നുണ്ടെങ്കിൽ കൊല്ലം തികയുമ്പോൾ സകാത്ത് നൽകണം. ആ സമ്പാദ്യം സ്വന്തം ആവശ്യങ്ങൾക്കോ, വിവാഹാവശ്യങ്ങൾക്കോ, ജംഗമ സാത്തുകൾ വാങ്ങുന്നതിനോ, കടം വീട്ടുന്നതിനോ - അങ്ങനെ എന്തിന് - തിരിച്ചു വിട്ടാലും സകാത്ത് നൽകുക തന്നെ വേണം. ശരിയായതിലെ സകാത്തിന്റെ പൊതു നിയമ പ്രകാരമുള്ള തെളിവുകൾ ഇവയ്ക്കെല്ലാം ബാധകമാണ്.

എന്നാൽ പണ്ഡിതന്മാരുടെ ഏറ്റവും ശരിയായ നിഗമന പ്രകാരം 'മേൽ പറഞ്ഞവയിൽ കടം ദമിക്കലും സകാത്ത് നൽകുന്നതിന് തടസ്സമല്ല' എന്നതു തന്നെയാണ് ശരി.

ഇപ്രകാരം നിസാബും കൊല്ലവും പൂർത്തിയായാൽ യതീമുകളുടെയും ഭ്രാന്തന്മാരുടെയും ധനത്തിലും സകാത്ത് കൊടുക്കേണ്ടതുണ്ട് എന്നാണ് ഭൂരിപക്ഷ പണ്ഡിതന്മാരുടെയും വീക്ഷണം. ആ സാത്തുകൾ സംരക്ഷിക്കുന്നവരാണ് അവർക്ക് വേണ്ടി അത് നൽകേണ്ടത്. പ്രവാചക

വചനങ്ങൾ ഇക്കാര്യത്തിൽ തെളിവുകൾ നൽകുന്നുണ്ട്. മുആദ്-ബിൻ ജബലി (റ.അ) നെ യമനിലേക്ക് നിയോഗിച്ചപ്പോൾ നബി (സ.അ) പറഞ്ഞു :

“നിശ്ചയം, അല്ലാഹു അവരുടെ ധനത്തിൽ ദാനം (സകാത്ത്) നിർബന്ധമാക്കിയിരിക്കുന്നു. താങ്കൾ അത് അവരിലെ ധനികരിൽ നിന്ന് വാങ്ങി ദരിദ്രർക്ക് നൽകുക.”

സകാത്ത് അല്ലാഹുവിനോടുള്ള മനുഷ്യന്റെ ബാധ്യതയാണ്. അനർഹർക്ക് ഒരു കാരണവശാലും അത് നൽകിക്കൂടാ. തനിക്കെൽക്കുന്ന ഉപദ്രവങ്ങൾ തടുക്കുന്നതിനോ എന്തെങ്കിലും പ്രത്യുപകാരം പ്രതീക്ഷിച്ചോ ചെയ്യാനുള്ളതല്ല ഇത്. തന്റെ ധനത്തിനു കാവൽ ലഭിക്കാനോ അപകടങ്ങൾ പ്രതിരോധിക്കാനോ ഉള്ളതുമല്ല. പ്രത്യുത ഓരോ മുസ്‌ലിമും നിർബന്ധമായും അത് അതിന്റെ യഥാർത്ഥ അവകാശികൾക്ക് തന്നെ കൊടുക്കേണ്ടതുണ്ട്.

നിസാർത്ഥമായി മറ്റു ലക്ഷ്യങ്ങളൊന്നുമില്ലാതെ ദൈവ പ്രീതി മാത്രം കാക്ഷിച്ചു തന്നിലേൽപിച്ച ദൈവത്തോടുള്ള ബാധ്യത നിർവ്വഹിക്കുന്നു എന്നുള്ള ബോധത്തോടെ, അല്ലാഹു നൽകുന്ന വമ്പിച്ച പ്രതിഫലവും അതിനെത്തുടർന്നു ലഭിക്കുന്ന പകരവും മാത്രമേ പ്രതീക്ഷിക്കാവൂ.

സകാത്തിന് അർഹതപ്പെട്ട വിഭാഗങ്ങളെ പരിശുദ്ധ വുർത്തൻ വിവരിച്ചിരിക്കുന്നു. അല്ലാഹു പറയുന്നു:


“നിർബന്ധ ദാനങ്ങൾ, ദരിദ്രർക്കും അഗതികൾക്കും അതിന്റെ പ്രവർത്തകർക്കും (ഇസ്‌ലാമുമായി) മനസ്സുകളിണങ്ങി (പുതു വിശ്വാസികളായി) വരുന്നവർക്കും അടിമകളുടെ (മോചന) കാര്യങ്ങൾക്കും ജ്ഞബാധിതർക്കും (മറ്റു) ദൈവിക മാർഗ്ഗങ്ങൾക്കും വഴി പോക്കർക്കും മാത്രമുള്ളതാകുന്നു. അല്ലാഹുവിന്റെ നിർണ്ണയമാണിത്. അല്ലാഹു സർവ്വജ്ഞാനം യുക്തിമാനാണ്. (വിഖ്വ. 9:60)

إِنَّمَا الصَّدَقَاتُ
 لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَاللَّهُ وَلِيُّ الْمُؤْمِنِينَ
 وَفِي الرِّقَابِ وَالْغَنَمِ وَفِي سَبِيلِ اللَّهِ وَأَبْنِ السَّبِيلِ
 فَرِيضَةً مِّنَ اللَّهِ وَاللَّهُ عَلِيمٌ حَكِيمٌ ﴿٩٠﴾

ഈ സൂക്തത്തിന്റെ അവസാനത്തിൽ അല്ലാഹുവിന്റെ ഉൽകൃഷ്ടമായ രണ്ട് നാമങ്ങളുടെ (അലീം - സർവ്വജ്ഞൻ, ഹകീം - യുക്തിമാൻ) പ്രയോഗങ്ങൾ വളരെ ശ്രദ്ധേയമാണ്. തന്റെ അടികളിൽ ആരാണ് ദാന ധർമ്മങ്ങൾ ഏറ്റു വാങ്ങാൻ കൂടുതൽ അർഹരെന്നും ആരെല്ലാമാണ് അനർഹരെന്നും സ്രഷ്ടാവായ താനാണ് ഏറ്റവും നന്നായി അറിയുന്നത്.

നിയമ നിർമ്മാണത്തിലും നിർണ്ണയത്തിലും ഏറ്റവും അനുയോജ്യ വശം ക്രമീകരിച്ചതിൽ അജയ്യമായ യുക്തിയുണ്ട്. കാര്യങ്ങളുടെ നിഗൂഢത അറിയാത്ത അവിവേകികൾ ഇതിലെ യുക്തി ഭ്രമയെക്കുറിച്ച് അജ്ഞരായിരിക്കും. തന്റെ ദാസന്മാർക്ക് അവന്റെ നിയമത്തിൽ ആശ്യാസം ലഭിക്കാനും അവന്റെ യുക്തിയെ അവർക്ക് അംഗീകരിക്കാനുമായിട്ടാണ് ഇതെല്ലാം എന്നും സൂചിപ്പിക്കുന്നുണ്ട് ആ പദങ്ങൾ.

അല്ലാഹു നമുക്കും എല്ലാ മുസ്‌ലിംകൾക്കും അവന്റെ മതം ഗ്രഹിക്കുവാനും അർത്ഥനനുസൃതം പ്രവർത്തിക്കുവാനും ഔഫീഖ് ചെയ്യട്ടെ. അവന്റെ കോപത്തിൽ നിന്ന് മോചനം നൽകട്ടെ. അവൻ കേൾക്കുന്നവനും സമീപസ്ഥനുമല്ലോ. മുഹമ്മദ് നബി (സ.അ) യിലും അവിടുത്തെ സഖാക്കളിലും അല്ലാഹുവിന്റെ കരുണാ കടാക്ഷങ്ങൾ വർഷിക്കുമാറാകട്ടെ.



രണ്ടാം സന്ദേശം

വ്രതാനുഷ്ഠാനം, രാത്രിനമസ്കാരം

ജനങ്ങളിൽ ചിലർക്ക് അജ്ഞാതമായ
കാര്യങ്ങൾ

الرسالة الثانية

في فضل صيام رَمَضانَ وقيامه مَعَ

بيان أحكام مهمّة قد تخفى

على بعض الناس

بِسْمِ اللّٰهِ الرَّحْمٰنِ الرَّحِیْمِ

ഇതൊരു സംക്ഷിപ്ത സാരോപദേശമാണ്. റമളാനിലെ വ്രതാനുഷ്ഠാനം, രാത്രിയിലെ നമസ്കാരം, സൽകർമ്മങ്ങളിലുള്ള മുന്നേറ്റം എന്നിവയുടെ ശ്രേഷ്ഠതയെക്കുറിച്ചും ഇവയിൽ ചിലർക്കുള്ള അവിദ്യകൃതതകളെക്കുറിച്ചുമുള്ള മുഖ്യമായ ചില നിർദ്ദേശങ്ങൾ.

നബി (സ.അ) യുടെ തിരുവചനങ്ങളിൽ റമളാനിന്റെ ആഗമനത്തെക്കുറിച്ച് തന്റെ അനുയായികളെ അദ്ദേഹം ഇപ്രകാരം സന്തോഷവാർത്ത അറിയിക്കുന്നുണ്ട് എന്ന് സ്മരിക്കപ്പെട്ടു വന്നിരിക്കുന്നു.

"നിശ്ചയം, സ്വർഗ്ഗത്തിന്റേയും അനുഗ്രഹത്തിന്റേയും കവാടങ്ങൾ തുറക്കപ്പെടുകയും നരക കവാടങ്ങൾ അടക്കപ്പെടുകയും പിശാചുക്കൾ ബന്ധിതരാകുകയും ചെയ്യുന്ന മാസമാണിത്."

അവിടുന്ന് പറയാറുണ്ട്:

" റമളാനിലെ ആദ്യരാവിൽ സ്വർഗ്ഗ വാതിൽ തുറക്കുന്നതാണ്. ഒരൊറ്റ വാതിലും അതിൽ അടക്കപ്പെടുന്നതല്ല. നരകത്തിന്റെ മുഴുവൻ വാതിലുകളും അടക്കപ്പെടും. ഒന്നു പോലും തുറക്കുകയില്ല. പിശാചുക്കളെ ബന്ധനത്തിലാക്കും. ശേഷം ഒരു മലക്ക് വിളിച്ചു പറയും: 'നന്മ ചെയ്യാനുദ്ദേശിക്കുന്നവരേ, മുന്നോട്ടു വരിക! തിന്മ ചെയ്യുന്നവരേ, ചുരുക്കിക്കൊൾക! നരകത്തിൽ നിന്ന് (ഈ കാലത്ത്) ഒരു വിഭാഗത്തെ അല്ലാഹുവിന് മോചിപ്പിക്കാനുണ്ട്' ഇത് റമളാനിലെ എല്ലാ രാത്രികളിലും ആവർത്തിച്ചു കൊണ്ടിരിക്കും."

വിണ്ടും അവിടുന്ന് അരുളുന്നു :

" നിങ്ങളിലിതാ റമളാൻ സമാഗതമായിരിക്കുന്നു. അല്ലാഹു നിങ്ങളെ അനുഗ്രഹം കൊണ്ട് പൊതിയുന്ന മാസം !. അപ്പോൾ നിങ്ങളിലേക്കവൻ കരുണയിറക്കും. പാപങ്ങൾ പൊറുത്തു തരും. പ്രാർത്ഥനക്ക് ഉത്തരം നൽകും. നിങ്ങളുടെ നന്മക്കു വേണ്ടിയുള്ള മൽസരത്തിലേക്കവന്റെ തിരുന്നോട്ടമയക്കും. എന്നിട്ടവൻ മലക്കുകളോട് നിങ്ങളെക്കുറിച്ച് അഭിമാനം കൊള്ളും. പിന്നീട് നിങ്ങൾക്ക് കിട്ടാനുള്ള സ്മാനമാനങ്ങൾ അവർക്ക് അല്ലാഹു കാട്ടിക്കൊടുക്കും. എന്നാൽ യഥാർത്ഥ ദൗർഭാഗ്യവാൻ ആ മാസത്തിലെ ദൈവ കാര്യവും നിഷേധിക്കപ്പെട്ടു പോയവരായിരിക്കും".

വീണ്ടും പ്രവാചകൻ പറയുന്നു."

"ആരൊരുവൻ റമളാനിൽ വിശ്വാസത്തോടെയും പ്രതിഫലലേചനയോടെയും നോമ്പനുഷ്ഠിച്ചുവോ അവന്റെ കഴിഞ്ഞുപോയ പാപങ്ങൾ പൊറുക്കപ്പെടുന്നതാണ്. ഏതൊരുവൻ റമളാനിൽ വിശ്വാസത്തോടെയും പുണ്യം പ്രതീക്ഷിച്ചും രാത്രിനമസ്കാരം നിർവഹിച്ചുവോ അവന്റെ മുൻ ചെയ്ത പാപങ്ങൾ പൊറുക്കപ്പെടുന്നതാണ്. ആർ വിശ്വാസത്തോടെയും പ്രതിഫല മോഹത്തോടെയും 'ലൈലത്തുൽ ഖദ്റിൽ' നമസ്കാരം നിർവഹിച്ചുവോ അവന്റെ കഴിഞ്ഞു പോയ പാപങ്ങൾ പൊറുക്കപ്പെടുന്നതാണ്."

അല്ലാഹു പ്രസ്താവിച്ചതായി നബി (സ.അ) പറയുന്നു.

"മനുഷ്യ പുത്രന്റെ എല്ലാ സൽകർമ്മങ്ങൾക്കും പത്തു മുതൽ എഴുപതിരട്ടി വരെ നാം പ്രതിഫലം നൽകും. വ്രതമനുഷ്ഠിച്ചതിനുള്ള പ്രതിഫലം - അതെന്നെ ലക്ഷ്യമാക്കി മാത്രമാകയാൽ- അളവറ്റ പ്രതിഫലമായി നാം തന്നെ നൽകും. (എങ്ങിനെ അപ്രകാരം നൽകാതിരിക്കും. കാരണം) അവൻ വികാര വിചാരങ്ങൾ നിയന്ത്രിച്ചതും അന്നപാനിയങ്ങൾ വെടിഞ്ഞതും ഞാൻ (കൽപിച്ച) കാരണത്താൽ മാത്രമാണ്. നിശ്ചയം നോമ്പുകാരന് രണ്ടാഹ്ളാദ വേളകളുണ്ട്. നോമ്പ് തുറക്കുന്ന വേളയിലേതാണൊന്ന്. (പ്രതിഫലം ദൈവത്തിങ്കൽ ഉറച്ചതിലുള്ള സന്തോഷം). തന്റെ നാമനെ നേരിൽ കാണുമ്പോഴാണ് മറ്റേത്. തീർച്ചയായും നോമ്പുകാരന്റെ വായയുടെ (അസുഖകരമായ) വാസന പോലും അല്ലാഹുവിങ്കൽ കസ്തുരിയുടെ സുഗന്ധത്തേക്കാൾ ഹൃദ്യമായതായിരിക്കും."

ഇങ്ങനെ റമളാനിന്റേയും വ്രതത്തിന്റേയും അതിലെ നമസ്കാരത്തിന്റേയും ശ്രേഷ്ഠ വിശദമാക്കുന്ന നിരവധി നബി വചനങ്ങൾ റിപ്പോർട്ട് ചെയ്യപ്പെട്ടിട്ടുണ്ട്. ഒരു സത്യ വിശ്വാസിക്ക് ഇതൊരു അസുഖദാവസരമാണ്. പുണ്യത്തിൽ മുന്നോൻ അല്ലാഹു കനിഞ്ഞു നൽകിയ സുവർണ്ണാവസരം. തിന്മകളെ കരുതലോടെ വീക്ഷിക്കുവാനും അല്ലാഹു ബാധ്യതയാക്കിയ പുണ്യ കർമ്മങ്ങൾ നിർവഹിക്കുന്നതിൽ ജ്യാഗ ജനസ്ഥിതി കൈ കൊള്ളാനുമുള്ള ഒരു വേള.

പ്രത്യേകിച്ച് രണ്ട് സാക്ഷ്യ വാക്യങ്ങൾക്ക് ശേഷം കർമ്മങ്ങളിലെ അത്യന്തമമായ, ഇസ്മാലിന്റെ നെടുംതൂണായ അബ്ബ് നേരമുള്ള നമസ്കാരം. ശാന്തമായി ഭയഭക്തിയോടെ കൃത്യ സമയങ്ങളിൽ തന്നെ സൂക്ഷ്മതയോടെ അത് നിർവ്വഹിക്കാൻ ഓരോ സ്ത്രീയും പുരുഷനും

ബാധ്യസ്ഥനാണല്ലോ. അല്ലാഹുവിന്റെ നാമങ്ങൾ ഉരുവിടാനും ഉയർത്തപ്പെടാനും നിശ്ചയിക്കപ്പെട്ട അവന്റെ ഭവനമായ പള്ളികളിൽ വെച്ച് സംഘടിതമായി ആ നമസ്കാരം നിർവ്വഹിക്കൽ പുരുഷന്മാരുടെ സുപ്രധാന കടമയിൽ പെട്ടതുമാണ്.

അല്ലാഹു പറയുന്നു :

" നിങ്ങൾ നമസ്കാരം മൂറ പ്രകാരം അനുഷ്ഠിക്കുക. സകാത്ത് നൽകുക. റുകൂഅ് ചെയ്യുന്ന (നമസ്കരിക്കുന്ന) വരോടൊപ്പം കുനിയുകയും ചെയ്യുക. (വി.ഖ. 2 : 43).

البقرة آية ٢٣ ، وَأَقِمُوا الصَّلَاةَ وَإِنْتُوا الزُّكُوتَ وَارْكَبُوا مَعَ الرَّاكِبِينَ ﴿٢٣﴾

അല്ലാഹു വീണ്ടും പറയുന്നു :

" നിങ്ങൾ നമസ്കാരങ്ങൾ സസൂക്ഷ്മം നിർവഹിച്ചു പോരുക. പ്രത്യേകിച്ചും ഉൽകൃഷ്ടമായ (അസർ) നമസ്കാരം. അല്ലാഹുവിന്റെ മുമ്പിൽ ഭക്തിയോടെ നിന്നു കൊണ്ടാണ് നിങ്ങൾ പ്രാർത്ഥിക്കേണ്ടത്".

(വി.ഖ. 2 : 238.).

حَذِّقُوا عَلَى الصَّلَاةِ وَالزُّكُوتِ الْوُسْطَىٰ وَقُومُوا لِلَّهِ قَانِتِينَ ﴿٢٣٨﴾
البقرة آية ٢٣٨ ،

"തങ്ങളുടെ നമസ്കാരത്തിൽ ഭക്തിയുള്ള വിശ്വാസികൾ ഏറ്റവും വലിയ വിജയം നേടിയിരിക്കുന്നു". (വി.ഖ. 23 : 1,2)

فَذَاقِلِحَ الْمُؤْمِنُونَ ﴿٢٣٨﴾ الَّذِينَ هُمْ فِي صَلَاتِهِمْ خَاشِعُونَ ﴿٢٣٩﴾

المؤمنين آية ٢٣ ، "തങ്ങളുടെ നമസ്കാരം കൃത്യമായി അനുഷ്ഠിച്ചു പോരുന്നവരാണവർ. അവർ തന്നെയാകുന്നു അനന്തരാവകാശികൾ. - അതായത് - ഉന്നതമായ സർഗ്ഗം

അനന്തരമെടുക്കുന്നവർ. അവരതിൽ നിത്യവാസികളായിരിക്കും". (വി.ഖു. 23 : 9-11)

وَالَّذِينَ هُمْ لِأَمْتِنَتِهِمْ وَعَفْوِهِمْ ذُرْعُونَ ﴿٩﴾ وَالَّذِينَ هُمْ عَلَى صَوَابٍ مِنْهُمْ
بِمَا وَظَنُوا ﴿١٠﴾ أُولَئِكَ هُمُ الْوَارِثُونَ ﴿١١﴾ الَّذِينَ كَانُوا يُرْتُونَ
الَّذِينَ دُونَهُمْ هُمْ فِيهَا الْخَالِدُونَ ﴿١٢﴾

المؤمنين ٢٣ آية ٩ - ١١

നബി (സ.അ) പറഞ്ഞു :

'നമ്മളും (മുസ്‌ലിംകൾ) അവരും (അമുസ്‌ലിംകൾ) തമ്മിലുള്ള വ്യത്യാസം തന്നെ നമസ്‌കാരമാണ്. അതുപേക്ഷിക്കുന്നവൻ അവിശ്വാസിയായി.'

നമസ്‌കാരം കഴിഞ്ഞാൽ പിന്നെ സകാത്താണ് സുപ്രധാനമായ ബാധ്യത. അല്ലാഹു പറയുന്നു.

"കീഴ്‌വണക്കം അല്ലാഹുവിന്ന് മാത്രമാക്കി ഗുജു മനസ്‌കരായ നിലയിൽ അവനെ ആരാധിക്കാനും നമസ്‌കാരം മുറപ്രകാരം നിലനിർത്താനുമല്ലാതെ അവർ കൽപിക്കപ്പെട്ടിട്ടില്ല. അതത്രെ വക്രതയില്ലാത്ത മതം." (വി.ഖു. 98 : 5)

وَمَا أَسْرَأُ إِلَّا لِيَعْبُدُوا اللَّهَ مُخْلِصِينَ
لَهُ الدِّينَ حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ
الْقِيَامَةِ ﴿٥﴾

البيئة 98 آية 5

വീണ്ടും അല്ലാഹു ഉണർത്തുന്നു.

"നിങ്ങൾ നമസ്‌കാരം മുറപ്രകാരം നിലനിർത്തുകയും സകാത്തം കൊടുക്കുകയും (അല്ലാഹുവിന്റെ) ദൂതനെ അനുസരിക്കുകയും ചെയ്യുക. നിങ്ങൾ കരുണ ചെയ്യപ്പെട്ടവരായേക്കും." (വി.ഖു. 24 : 56)

وَأَقِيمُوا الصَّلَاةَ وَآتُوا الزَّكَاةَ وَأَطِيعُوا الرَّسُولَ لَعَلَّكُمْ
تُرْحَمُونَ ﴿٥٦﴾

النساء ٥٦ آية 56

സകാത്ത് നൽകാത്തവർക്ക് കഠിന ശിക്ഷ ഉണ്ടായിരിക്കുമെന്ന് വിശ്വസ്ത വ്യക്തികളും പ്രവാചക വചനങ്ങളിലും വ്യക്തമായി അറിയിച്ചിട്ടുണ്ട്.

നമസ്കാരത്തിനും സകാത്ത്ത്തിനും ശേഷം ഏറ്റവും പ്രധാനപ്പെട്ടതാണ് റജാനിലെ വ്രതാനുഷ്ഠാനം. ഇസ്‌ലാമിന്റെ പഞ്ചസ്തംഭങ്ങളിൽ ഒന്നാണ് അതെന്ന് പ്രവാചക വചനത്തിലൂടെ വ്യക്തമായി അറിയിച്ചിട്ടുണ്ട്.

“ അഞ്ച് സ്തംഭങ്ങളിന്മേലാണ് ഇസ്‌ലാം പടുത്തുയർത്തപ്പെട്ടിരിക്കുന്നത്. ആരാധനക്കർഹൻ അല്ലാഹുവല്ലാതെ മറ്റാരുമില്ലെന്നും മുഹമ്മദ് (സ.അ) അല്ലാഹുവിന്റെ ദൂതനാണെന്നും സാക്ഷ്യം വഹിക്കുക. നമസ്കാരം നില നിർത്തുക. സകാത്ത് നൽകുക. റജാനിൽ വ്രതമനുഷ്ഠിക്കുക. കഅബയിൽ ചെന്ന് ഹജ്ജ് നിർവ്വഹിക്കുക.”

അല്ലാഹു നിഷിദ്ധമാക്കിയ പ്രവർത്തനങ്ങളിൽ നിന്നും വാക്കുകളിൽ നിന്നും നോമ്പിനേയും നമസ്കാരത്തേയും കാത്തുസൂക്ഷിക്കൽ ഒരു മുസ്‌ലിമിന്റെ കർത്തവ്യമാണ്. അല്ലാഹുവിന് പൂർണ്ണമായി കീഴ്പെടുക, തന്റെ യജമാനനുള്ള വിധേയത കാര്യങ്ങളിൽ തനിഷ്ടങ്ങൾക്കെതിരിൽ പടപൊരുതുക, അവന്റെ ആജ്ഞകളെ മാനിക്കുക, നിരോധിക്കപ്പെട്ട കാര്യങ്ങൾ ചെയ്യാതെ ക്ഷമ കൈകൊള്ളുന്നതിൽ പരിശീലനം നേടുക എന്നിവയെല്ലാം വ്രതാനുഷ്ഠാനത്തിന്റെ പ്രധാന ലക്ഷ്യങ്ങളിൽ പെടുന്നു. അന്നപാനീയങ്ങളും വ്രതത്തെ നിഷ്ഫലമാക്കുന്ന ബാഹ്യ കാരണങ്ങളും വെടിയൽ മാത്രമല്ലോ നോമ്പിന്റെ ലക്ഷ്യം.

നബി (സ.അ) പറയുന്നു. :
“വ്രതം (തീന്മകൾ തടയുക) ഒരു പരിചയമാണ്. നിങ്ങളിലൊരുവൻ വ്രതത്തിലായാൽ ദുർവൃത്തികൾ ചെയ്യാതിരുന്നെങ്കിലും കൊള്ളപ്പെട്ടു. ബഹളം വയ്ക്കാതിരിക്കട്ടെ. ആരെങ്കിലും കലഹത്തിന് ഒരുങ്ങിയാൽ തന്നെ - നിന്നെ തെറ്റി പറഞ്ഞാൽ - ഞാൻ നോമ്പാകാരനാണെന്ന് എന്ന് പറഞ്ഞ് (മാറിപ്പോയി) കൊള്ളുക.”

നബി (സ.അ) യിൽ നിന്ന് വീണ്ടും ഉദ്ധരിക്കുന്നു. :

" എന്തൊരാൾ വ്യാജ വാക്കുകളും ദുർവൃത്തികളും വിഡ്ഢിത്തം കാണിക്കലും (നോമ്പുകാരനായിട്ടും) ഉപേക്ഷിക്കുന്നില്ലയോ എങ്കിലവൻ അന്നപാനീയങ്ങൾ വെടിഞ്ഞത് അല്ലാഹുവിനെ സംബന്ധിച്ചേടത്തോളം ഒരാൾക്കുവുമില്ലാത്ത കാര്യമായിരിക്കും."

അപ്പോൾ മേൽ പ്രമാണങ്ങളിൽ നിന്ന് വ്രതാനുഷ്ഠാനത്തിൽ അല്ലാഹു നിർബന്ധമാക്കിയ മുഴുവൻ കാര്യങ്ങളും സൂക്ഷ്മമായി പ്രവർത്തിക്കണമെന്നും അവൻ നിരോധിച്ച എല്ലാ കാര്യങ്ങളും സംഭവിക്കുന്നതിൽ നിന്ന് കരുതലോടെയിരിക്കണമെന്നും ഗ്രഹിക്കാം. എങ്കിൽ മാത്രമേ അത്തരം വ്രതാനുഷ്ഠാനത്തിലൂടെ അല്ലാഹുവിങ്കൽ നിന്നുള്ള പാപ മോചനവും നരക രക്ഷയും സ്വീകാര്യതയും കരസ്ഥമാക്കാൻ കഴിയുകയുള്ളൂ.

ജനങ്ങളിൽ ചിലർക്ക് അജ്ഞാതമായ കാര്യങ്ങൾ :

നോമ്പനുഷ്ഠാനം വിശ്വാസ ദൃഢതയോടെയും പ്രതിഫല കാംക്ഷയോടെയും ആയിരിക്കൽ നിർബന്ധമാണ്. പേരിനും പ്രകടനത്തിനും ആയിരിക്കരുത്. തന്റെ ആൾക്കാരും വിട്ടുകാരും നാട്ടുകാരും അനുഷ്ഠിക്കുന്നതിനാൽ ഞാനും എന്ന അനുകരണ രൂപത്തിലാകരുത്. മറിച്ച് അല്ലാഹു എന്നിൽ നിർബന്ധമാക്കിയതിനാലാണ് ഞാനിത് നിർവ്വഹിക്കുന്നത്, അവർക്കു നിന്ന് മാത്രമേ ഞാനിതിന്റെ പ്രതിഫലം പ്രതീക്ഷിക്കുന്നുള്ളൂ എന്ന നിലയിലായിരിക്കണം. അപ്രകാരം തന്നെ റമളാനിലെ രാത്രി നമസ്കാരത്തിന്റെ സ്മിതിയും.

നബി (സ.അ) പറഞ്ഞു:

"ഒരാൾ വിശ്വാസത്തോടെയും പ്രതിഫലാ ഗ്രഹത്തോടെയും റമളാനിലെ വ്രതമനുഷ്ഠിച്ചാൽ അവന്റെ മുൻ പാപങ്ങൾ പൊറുക്കപ്പെടും. ഒരാൾ വിശ്വാസത്തോടെയും പ്രതിഫല കാംക്ഷയോടെയും റമളാനിലെ രാത്രിയിൽ നമസ്കരിച്ചാൽ അവന്റെ മുൻ പാപങ്ങൾ പൊറുക്കപ്പെടും. ലൈലത്തുൽ ഖദ്റിൽ ഒരാൾ വിശ്വാസത്തോടെയും പ്രതിഫലലേച്ഛയോടെയും നമസ്കരിച്ചാൽ അവന്റെ മുൻ പാപങ്ങൾ പൊറുക്കപ്പെടും."

ജനങ്ങളിൽ ചിലർക്ക് വിധി അവികൃതമായ മറ്റു ചില കാര്യങ്ങൾ
നോമ്പുകാരന്റെ വ്രണങ്ങളിൽ നിന്ന് എന്തെങ്കിലും ഒലിച്ചു; മുകളിൽ
നിന്ന് രക്തം വന്നു; അല്ലെങ്കിൽ ചർദ്ദിയുണ്ടായി. അതുമല്ലെങ്കിൽ
വെള്ളമോ പെട്രോൾ പോലെയുള്ള വസ്തുക്കളോ തന്റെ ശ്രമഫലമല്ലാതെ
തൊണ്ടയിലെത്തിച്ചേർന്നു. ഇവ കൊണ്ടൊന്നും നോമ്പ്
നിഷ്ഫലമാകുന്നതല്ല. എന്നാൽ കരുതിക്കൂട്ടി ചർദ്ദി ഉണ്ടാക്കിയാൽ
നോമ്പ് ദുർബലപ്പെടുന്നതാണ്.

നബി (സ.അ) പറഞ്ഞു. :

"ആർക്കെങ്കിലും സ്വാഭാവിക ചർദ്ദിയുണ്ടായി. അവൻ പകരം
നോമ്പ് അനുഷ്ഠിക്കേണ്ടതില്ല. ഒരാൾ മനഃപൂർവ്വം
ചർദ്ദിയുണ്ടാക്കി. എങ്കിലവൻ പകരം നോമ്പ്
അനുഷ്ഠിക്കേണ്ടതാണ്."

അപ്രകാരം തന്നെ, പ്രഭാതോദയം (ഫജർ) വരെ നിർബന്ധ (ജനാബത്ത)
കുളി പിന്തിപ്പിച്ചാൽ നോമ്പ് ദുർബലമാകുന്നതല്ല. സ്ത്രീകൾ ആർത്തവ
ശുദ്ധിയുടെ കുളിയോ പ്രസവാനന്തര ശുദ്ധീകരണ കുളിയോ
പ്രഭാതോദയത്തിനു ശേഷത്തേക്ക് പിന്തിപ്പിച്ചാലും നോമ്പിനെ അത്
ബാധിക്കുന്നതല്ല. അവർ പ്രഭാതത്തിന് മുൻപ് (രക്തം നിലച്ച്) ശുദ്ധി
അനുഭവിച്ചാൽ അന്നു മുതൽ നോമ്പ് ആരംഭിക്കേണ്ടതാണ്.

കുളി പ്രഭാതത്തിനു ശേഷത്തേക്ക് പിന്തിപ്പിച്ചു എന്നതിനാൽ
നോമ്പിന് അപകടമില്ല. എന്നാൽ സൂര്യോദയം വരെ പിന്തിപ്പിക്കാതെ
വേഗത്തിൽ കുളിക്കുകയും ഫജർ (സുബ്ഹ്) നമസ്കാരം
നിർവ്വഹിക്കുകയുമാണ് വേണ്ടത്.

അപ്രകാരം തന്നെയാണ് ജനാബത്തുകാരായ പുരുഷന്മാരും
ചെയ്യേണ്ടത്. അവർ ഫജർ നമസ്കാരത്തിന് ജമാഅത്തിൽ
പങ്കെടുക്കാനായി കഴിയുന്നത്ര വേഗത്തിൽ കുളിച്ച് പള്ളിയിലേക്ക്
പോകൽ അവരുടെ ബാധ്യതയാകുന്നു എന്നു പ്രത്യേകം ഉണർത്തട്ടെ.

നോമ്പിനെ നിഷ്ഫലമാക്കാത്ത മറ്റു ചില കാര്യങ്ങൾ :

രക്തപരിശോധനയ്ക്കായി രക്തം കുത്തിയെടുക്കുന്നതു കൊണ്ടോ ഭക്ഷണാവശ്യത്തിനായുള്ള (ക്ഷീണം തീർത്തു ഉണർവ്വുണ്ടാക്കുന്ന) ഗ്ലൂക്കോസ് കുത്തിവെപ്പ് ഒഴികെയുള്ള ഇഞ്ചക്ഷനുകൾ എടുക്കുന്നതു കൊണ്ടോ നോമ്പ് ദുർബലമാകുന്നതല്ല. എന്നാലും കഴിയുമെങ്കിൽ ഇവ രാത്രികളിലേക്ക് മാറ്റി വെക്കലാണുത്തമം. അനിവാര്യമാണെങ്കിലേ പകലിൽ ചെയ്യാവൂ.

പ്രവാചകൻ (സ.അ) ഇപ്രകാരം പ്രസ്താവിക്കുന്നുണ്ട്: "സംശയമുള്ളത് ഒഴിവാക്കി നിസ്സംശയമായത് സ്വീകരിക്കുക".

" ആർ സംശയമുള്ള (ഹലാലോ ഹറാമോ എന്ന് വണ്ഡിതമല്ലാത്ത) കാര്യങ്ങൾ സൂക്ഷ്മതയോടെ വേണ്ടി ഉപേക്ഷിക്കുന്നുവോ അവന്റെ മതവും അഭിമാനവും അവൻ കാത്തിരിക്കുന്നു".

ചിലർക്ക് വിധി അജ്ഞാതമായ കാര്യങ്ങളിൽ പെട്ടതാണ് താഴെ വിവരിക്കുന്നത് :-

ഫർജ് നമസ്കാരങ്ങളിലും സുന്നത്തു നമസ്കാരങ്ങളിലും സാവകാശം കൈകൊള്ളാത്ത പ്രവണത. നമസ്കാരത്തിന്റെ റുക്നുകളിൽ പെട്ടതാണ് അതിലെ എല്ലാ ചലനങ്ങളിലുമുള്ള സാവകാശം (തമഅ്നീന:) സ്വീകരിക്കൽ എന്ന കാര്യം പ്രവാചക വചനങ്ങളിൽ സ്മരിപ്പിച്ചു വന്നിട്ടുണ്ട്. ഇതില്ലാതെ നമസ്കാരം തന്നെ ശരിയാവുകയില്ല. നമസ്കാരത്തിലെ അച്ചടക്കവും ഭക്തിയുമാണത്. ധൃതിപ്പെടാതെ ഓരോ ചലനവും പൂർണ്ണവും ശാന്തവുമായി നിർവ്വഹിച്ചിരിക്കണം.

റജ്ജാനിൽ വളരെപേർ 'തറാവീഹ്' നമസ്കാരത്തിൽ ഇക്കാര്യം ഗൗനിക്കുന്നതായി കാണുന്നില്ല. കോഴി കൊത്തുന്ന പോലെ അവർ കൊത്തിപ്പൊറുക്കുകയാണ്. ഈ രൂപത്തിലുള്ള നമസ്കാരം സ്വീകാര്യമല്ല. അങ്ങിനെ ചെയ്യുന്നവർക്ക് പ്രതിഫലം കിട്ടുന്നതിനു പകരം ശിക്ഷയായിരിക്കും ലഭിക്കുക.

താഴെ പറയും പ്രകാരവും ചിലർ ധരിച്ചിരിക്കുന്നു :

തറാവീഹ് നമസ്കാരം ഇരുപത് റക്അത്തിലെങ്ങാനും കുറഞ്ഞു പോയാൽ ആ നമസ്കാരം ശരിയാവുകയില്ല എന്ന്. മറ്റു ചിലരാകട്ടെ പതിനൊന്നിലോ പതിമൂന്നിലോ കൂടിപ്പോയാൽ അത് വലിയ

തെറ്റാണെന്നും ധരിച്ചിരിക്കുന്നു. ഈ രണ്ടു ധാരണകളും ശരിയല്ല. തെളിവുകൾക്ക് അത് എതിരാണ്.

എറ്റവും കുറ്റമറ്റ ഹദീസുകളിൽ നബി (സ.അ) യിൽ നിന്ന് ഇവ രണ്ടും റിപ്പോർട്ട് ചെയ്യപ്പെട്ടിട്ടുണ്ട്. രാത്രിയിലെ സുന്നത്ത് നമസ്കാരത്തിന്റെ കാര്യത്തിൽ കുറേക്കൂടി വിശാലതയാണുള്ളതെന്ന് ഗ്രഹിക്കുക. അലംഘനീയമായ ഒരു പരിധി അതിന് നബി (സ.അ) കർശനമായി നിർണ്ണയിച്ചിട്ടില്ല. എന്നാൽ നബി (സ.അ) യിൽ നിന്നുള്ള എറ്റവും വ്യക്തമായ ഹദീസുകളിൽ കാണുന്നത്, അവിടുന്ന് നമസ്കരിച്ചത് പതിനൊന്ന് റക്അത്തായിരുന്നു എന്നാണ്. ചിലപ്പോൾ പതിമൂന്നും മറ്റു ചിലപ്പോൾ അതിനേക്കാൾ കുറവും - രമളാനിലും അല്ലാത്തപ്പോഴും - അവിടുന്ന് നമസ്കരിച്ചിട്ടുണ്ട്.

നബി (സ.അ) യോട് രാത്രിയിലെ നമസ്കാരത്തെ കുറിച്ച് അന്വേഷിച്ചപ്പോൾ അവിടുന്ന് ഒരിക്കൽ പറഞ്ഞു : "ഈ രണ്ട് ഈ രണ്ടായി നമസ്കരിക്കുക. നിങ്ങളിലാറെങ്കിലും സുബ്ഹ് ആകുന്നുണ്ടെന്ന് ഭയപ്പെട്ടാൽ ഒരു റക്അത്ത് നമസ്കരിച്ച് വിതർ ചെയ്യുക. (ബുഖാരി , മുസ്ലിം)

അപ്പോൾ ഇത്ര മാത്രമേ പാടുള്ളൂ എന്ന് - അത് രമളാനിലോ അല്ലാത്തപ്പോഴോ-അവിടുന്ന് കർശനമായി നിർണ്ണയിച്ചിട്ടില്ല. അതു കൊണ്ടായിരുന്നു സ്വഹാബികൾ ഉമർ (റ.അ) ന്റെ കാലത്ത് 23 ഉം ചിലപ്പോൾ 11 ഉം ഒക്കെയായി നമസ്കരിക്കുവാൻ ഇടയായത്. ഇവയെല്ലാം ഉമർ (റ.അ) ന്റെ കാലത്ത് ഉണ്ടായിട്ടുണ്ടെന്ന് സ്മിരപ്പെട്ട ഹദീസുകളിൽ വന്നിട്ടുണ്ട്.

സലഫികളിൽ (ഉത്തമ നൂറ്റാണ്ടിലെ സച്ചരിതരായ മുൻഗാമികൾ) ചിലർ രമളാനിൽ 36 ഉം ശേഷം 3 റക്അത്ത് വിതറും നമസ്കരിച്ചിരുന്നു. മറ്റു ചിലർ 41 റക്അത്ത് നിർവ്വഹിച്ചിരുന്നുവത്രെ. ഇതെല്ലാം മഹാനായ ഇമാം ഇബ്നു തൈമിയ (റ.അ) യും മറ്റു പണ്ഡിതന്മാരും ഉദ്ദരിച്ചിട്ടുണ്ട്. അതിനാൽ ഇക്കാര്യത്തിൽ അൽപം വിശാലതയുണ്ടെന്ന് മനസ്സിലാക്കാമല്ലോ.

എന്നാൽ ഈ നമസ്കാരത്തിലെ സൂജൂദുകളും റുകൂഉകളും വൂർആൻ പാരായണവുമെല്ലാം വളരെ സുദീർഘമായിട്ടായിരുന്നു അവർ നിർവ്വഹിച്ചിരുന്നത്. അതിലാണ് നാമും ശ്രദ്ധ ചെലുത്തേണ്ടത്. എണ്ണം കുറഞ്ഞാലും മേന്മ കിടയറ്റതായിരിക്കണം. പാരായണവും റുകൂഉം സൂജൂദുകളും പേരിനു മാത്രമാക്കി എണ്ണം പെരുപ്പിച്ചത് കൊണ്ട് യാതൊരു ഫലവുമില്ല എന്നും ഇബ്നു തൈമിയ (റ.അ) വ്യക്തമായി പ്രസ്താവിച്ചിരിക്കുന്നു.

നബി (സ.അ) യുടെ ഇക്കാര്യത്തിലെ ചെറു എങ്ങനെയെന്ന് സൂക്ഷ്മ പഠനം നടത്തുന്നവർക്ക് വളരെ വ്യക്തമായി മനസ്സിലാക്കാം, അദ്ദേഹം പതിനൊന്നോ അല്ലെങ്കിൽ പതിമൂന്നോ മാത്രമായിരുന്നു നജ്ദാനിലും അല്ലാത്തപ്പോഴും രാത്രിയിൽ നമസ്കരിച്ചതെന്ന്. അവിടുത്തെ പ്രവർത്തനങ്ങൾ അധിക സന്ദർഭങ്ങളിലും അപ്രകാരമായിരുന്നതിനാൽ അതാണ് നാമും സ്വീകരിക്കേണ്ടത്. അതു തന്നെയാണ് ഭ്രൂഷ്ഠമായതും.

നമസ്കരിക്കുന്നവരെ സംബന്ധിച്ചിടത്തോളം ഭക്ത്യാദരപൂർവ്വം അത് നിർവ്വഹിക്കുക എന്നതാണ് പ്രധാനം. നക്ഷത്രങ്ങളുടെ എണ്ണം വർദ്ധിപ്പിച്ചു എന്നതോ കുറച്ചു എന്നതോ അപകടകരമായ കാര്യമല്ല. പള്ളിയിൽ ഇജാമിനോടൊപ്പം ജമാഅത്തായി നിർവ്വഹിക്കുകയും ഇമാം പിരിയുമ്പോൾ പിരിഞ്ഞു പോകുകയും ചെയ്യലാണ് ഉത്തമമായിട്ടുള്ളത്.

നബി (സ.അ) പറഞ്ഞു.

“ ഇമാം പിരിഞ്ഞു പോകുവോളം ഒരാൾ ജമാഅത്തായി നമസ്കരിച്ചാൽ ആരാത്രി മുഴുവൻ നമസ്കരിച്ച പ്രതിഫലം അവന്നു ലഭിക്കുന്നതാണ്.”

ഈ ഉൽകൃഷ്ടം മാനസത്തിലെ എല്ലാ ആരാധനാ കർമ്മങ്ങളിലും ത്യാഗ മനസ്സാധിത എല്ലാ മുസ്ലിംകൾക്കും ഉണ്ടായിരിക്കേണ്ടതാണ്. സുന്നത്തു നമസ്കാരങ്ങൾ നിർവ്വഹിക്കുക. ചിന്തയോടെ വൃർത്തൻ പാരായണം നടത്തുക. അസ്ബിഹുകൾ (സൂബ്ഹാനല്ലാഹ്), അഹ്ലിലുകൾ (ലാഇലാഹ ഇല്ലല്ലാഹ്), തഹ്മീദുകൾ (അൽ ഹംദുലില്ലാഹ്), തക്ബീറുകൾ (അല്ലാഹു അക്ബർ), ഫാപ മോചന പ്രാർത്ഥനകൾ (ഇസ്തിഗ്ഫാർ) എന്നിവ വർദ്ധിപ്പിക്കുക.

നന്മ കൽപിക്കുക. തിന്മ നിരോധിക്കുക. ദൈവ മതത്തിലേക്ക് പ്രബോധനം ചെയ്യുക. പാവങ്ങളേയും അഗതികളേയും സഹായിക്കുക. മാതാപിതാക്കൾക്കും മറ്റും ഏറെ നന്മ ചെയ്തു കൊടുക്കുക. കുടുംബ ബന്ധം ചേർക്കുക. അയൽവാസികളെ ആദരിക്കുക. രോഗികളെ സന്ദർശിക്കുകയും അവർക്ക് ഒത്താശകൾ ചെയ്തു കൊടുക്കുകയും ചെയ്യുക. ഇങ്ങനെ നന്മയറ്റ എല്ലാ കാര്യങ്ങളിലും ശുഷ്കാന്തിയും വർദ്ധിച്ച താൽപര്യവും കാണിക്കാൻ ഈ മാനസത്തിൽ പ്രത്യേകം ശ്രദ്ധിക്കേണ്ടതാകുന്നു.

നബി (സ.അ) യുടെ നേരത്തെ ഉദ്ധരിച്ച ഹദീസ് ഒരിക്കൽ കൂടി ഓർമ്മിപ്പിക്കട്ടെ.

“ നന്മക്കു വേണ്ടിയുള്ള നിങ്ങളുടെ മൽസരത്തിലേക്ക് അല്ലാഹുവിന്റെ തിരുനോട്ടമുണ്ടാകും. എന്നിട്ടവൻ മലക്കുകളോട് അഭിമാനം കൊള്ളും. പിന്നീട് നിങ്ങൾക്ക് ലഭിക്കാനിരിക്കുന്ന സ്മാനമാനങ്ങൾ അവർക്ക് കാട്ടിക്കൊടുക്കും. അപ്പോൾ

യഥാർത്ഥ ദൗർഭാഗ്യവാൻ ആ മാസത്തിലെ ദൈവ കാര്യവും നിഷേധിക്കപ്പെട്ടുപോയവനായിരിക്കും."

നമ്പി (സ.അ) അരുളുന്നു :

"റമളാൻ മാസത്തിൽ ഒരാൾ ഐശ്വര്യമായ (സുന്നത്തായ) ഒരു കാര്യം ചെയ്താൽ മറ്റു കാലങ്ങളിൽ ഒരു 'ഫർഖ്' (നിർബന്ധകാര്യം) നിർവ്വഹിച്ചതിനു തുല്യമായിരിക്കും. ഒരു ഫർഖ് നിർവ്വഹിച്ചവന്, മറ്റു കാലങ്ങളിൽ 70 ഫർഖുകൾ ചെയ്താലുള്ള പ്രതിഫലം ലഭിക്കുന്നതാണ്."

"റമളാനിൽ നിർവ്വഹിക്കുന്ന ഉറ കർമ്മത്തിന് ഒരു ഹജ്ജ് (മറ്റൊരു റിപ്പോർട്ടിൽ - എന്റെ കൂടെ) ചെയ്ത പ്രതിഫലം ഉണ്ടായിരിക്കും എന്നും നമ്പി (സ.അ) പറഞ്ഞിരിക്കുന്നു."

ഇപ്രകാരം റമളാനിൽ നന്മയിൽ അഹമഹിമയാ മുന്നേറുന്നതിനെ പ്രോത്സാഹിപ്പിക്കുന്ന നിരവധി നമ്പി വചനങ്ങൾ വന്നിട്ടുണ്ട്.

അല്ലാഹു തൃപ്തിപ്പെട്ട കർമ്മങ്ങൾ ചെയ്ത് റമളാനിനെ പൂർണ്ണമായി ഫലവത്താക്കാൻ അല്ലാഹു നമ്മെ അനുഗ്രഹിക്കട്ടെ. എല്ലാ ആപത്തുകളിൽ നിന്നും നമ്മെ കാത്തു രക്ഷിക്കുകയും നമ്മുടെ നോമ്പും നമസ്കാരവും അവൻ സ്വീകരിക്കുകയും ചെയ്യട്ടെ. നമ്മുടെ സ്ഥിതിഗതികൾ നന്നാക്കിത്തീർത്ത് അതിന് മതിയായ പ്രതിഫലം നൽകി അനുഗ്രഹിക്കുകയും ചെയ്യുമാറാകട്ടെ. മുസ്ലിം നേതൃത്വത്തെ അല്ലാഹു നന്നാക്കിത്തീർക്കട്ടെ. അവരെ അല്ലാഹു സത്യത്തിൽ അടിയുറപ്പിച്ചു നിർത്തട്ടെ. അവൻ എല്ലാറ്റിന്നും കഴിവുറവനല്ലോ. അല്ലാഹുവിന്റെ കരുണാ കടാക്ഷങ്ങൾ നിങ്ങളിലുണ്ടാകട്ടെ.



അബ്ദുൽ അസീസ് ബിൻ ബാസ്
ചെയർമാൻ, ദാറുൽ ഇഫ്താ



رسالتان موجزتان

فبي

الزكاة والصيام

تأليف

سماحة الشيخ / عبد العزيز بن عبد الله بن باز

ترجمه للمليبارية

كويانكوتى ناروتى



رسالتان موجزتان في الزكاة والصيام

تأليف

سماحة الشيخ/ عبد العزيز بن عبد الله بن باز

(رحمه الله ورفع درجاته في عليين)

ترجمة : كويا كوتي فاروقي

(باللغة المليبارية)

سنة الطبع ١٤٢١هـ

مطبعة النرجس - ت ٢٢١٦٦٥٢ - ف ٢٢١٦٦٦١

طبعت على نفقة أحد المحسنين غفر الله له ولوالديه ولجميع المسلمين

المكتب التعاوني للدعوة والإرشاد وتوعية الجاليات بالبيدعة
تحت إشراف وزارة الشؤون الإسلامية والأوقاف والدعوة والإرشاد
المملكة العربية السعودية ص.ب ٢٤٩٣٢ الرياض ١١٤٥٦ - ت: ٤٣٣٠٨٨٨ فاكس ٤٣٠١١٢٢